

## بحث ونظر

### نظامِ خاندان۔ مشترکہ یا جدا گانہ؟

مولانا ولی اللہ مجید قاسمی

اسلام نے خاندانی نظام کو بڑی اہمیت دی ہے۔ اس نے ہر ایسی کوشش کی حوصلہ افزائی کی ہے جس کے ذریعہ خاندان کو استحکام حاصل ہو، اور ایسے ہر طرز عمل کی نہ مرت اور بہت شکنی کی ہے جو اس نظام میں خلل انداز ہو۔ خاندانی نظام اللہ کی ایک بہت بڑی نعمت ہے۔ وہ ایک فطری گھوارہ ہے، جہاں شفقت و محبت بھی ملتی ہے اور باہم تعاون، ہم درودی اور پشت پناہی بھی حاصل ہوتی ہے۔ بغیر خاندان کا انسان ایک کٹی ہوئی پتینگ کی طرح ہے، جس کی زندگی ہوا کے رحم و کرم پر ہوتی ہے۔

نظامِ خاندان کو مستحکم اور پاندار رکھنے کے لیے اسلامی شریعت میں اراکین خاندان میں سے ہر ایک کے حقوق اور فرائض تفصیل سے بیان کردیے گئے ہیں۔ والدین، اولاد، میاں بیوی، اعزاء اقارب، ہر ایک کے حدود اور حقوق متعین ہیں، تاکہ کسی کی حق تلفی نہ ہو اور ظلم و جور را نہ پاسکے۔ عدل و انصاف پر مبنی نظام خوش گوار بھی ہوتا ہے اور دیر پا بھی، اس لیے ہم چیزان حقوق و فرائض کی حفاظت اور خاندانی نظام کا استحکام ہے، اور مشترکہ اور جدا گانہ نظام خاندان میں سے اس کے لیے جو زیادہ معاون ہو وہی بہتر ہے۔ مبہن وجہ ہے کہ کتاب و سنت میں ان میں سے کسی ایک طریقے کی پیروی کا حکم دیا گیا ہے نہ اسے بہتر کہا گیا ہے۔ اللہ کے رسول ﷺ کے عہد مبارک میں اور اس سے پہلے بھی دنیا کی دیگر قوموں کی طرح عرب میں بھی دونوں طرح کے نظام راجح تھے۔

اہل بیت کا گھر یا نظام

اللہ کے رسول ﷺ سے بڑھ کر رشتہ داروں کے حقوق و فرائض کی رعایت اور

حافظت کرنے والا اور کون ہو سکتا ہے؟! اس لیے آپ نے ازواج مطہرات کو الگ الگ گھروں میں رکھا، ان کے کھانے پینے کا نظام اور مالی معاملات کو بھی ایک دوسرے سے بالکل جدا گانہ رکھا، یہاں تک کہ اگر ایک کے یہاں دوسرے کا کوئی سامان ضائع ہو جاتا تو آپ<sup>ؐ</sup> اس کا تاو ان ادا کرتے، حضرت انس<sup>ؓ</sup> روایت کرتے ہیں کہ بنی هاشم اپنی بیویوں میں سے کسی کے ہاں تھے، دوسری بیوی نے خادم کے ذریعہ پیالے میں کھانے کی کوئی چیز بھیجی۔ جس بیوی کے پاس موجود تھے انھیں یہ ناگوار گذرا۔ انھوں نے پیالہ پر ہاتھ مارا، جس سے وہ گر کر ٹوٹ گیا۔ اللہ کے رسول صلی اللہ علیہ وسلم نے ٹوٹے ہوئے حصہ کو ملا کر اس میں کھانے کو رکھ دیا اور گھر میں موجود لوگوں سے کہا: کھاؤ، اور خادم کو روکے رکھا۔ جب لوگ کھانے سے فارغ ہو گئے تو آپ نے دوسرا اچھا پیالہ اس خادم کو دے کر بھیج دیا اور ٹوٹا ہوا پیالہ رکھ لیا۔

ازواج مطہرات کے کھانے کے نظام کو مشترک رکھنے کی صورت میں قدرے بچت ہو سکتی تھی، اس لیے کہ دس لوگوں کا کھانا الگ الگ پکانے میں خرچ زیادہ آئے گا اور ایک جگہ پکانے میں اس کے بالمقابل کم خرچ آئے گا، لیکن اس صورت میں سوکنوں کی فطری چپکاش سے بچا جا سکتا ہے، جس کا مشاہدہ مذکورہ واقعہ میں بھی کیا جا سکتا ہے، اس لیے حقوق کی ادائی اور تکمیلوں سے بچنے کے لیے رہائش اور خورد و نوش کے نظام کو الگ رکھنا ہی بہتر تھا۔ اسی پس منظر میں جب حضرت فاطمہؼ کا حضرت علیؼ سے ہوا تو آپ<sup>ؐ</sup> نے ان کے لیے بھی علیٰ بھیجہ گھر کا انتظام کیا۔ وہ آپ<sup>ؐ</sup> کے پچھیرے بھائی تھے، آپ انھیں اولاد کی طرح عزیز رکھتے تھے اور اپنی بھیتی بیٹی سے ان کا رشتہ کیا تھا، لیکن ایک مرے پر مشتمل گھر میں ان کو ساتھ رکھنے سے ان کی انفرادیت متاثر ہو سکتی تھی۔

### صحابہؓ کرام کا نظام زندگی

صحابہؓ کرام کے معاشرے کو دیکھنے سے معلوم ہوتا ہے کہ وہ عام طور پر جدا گانہ رہائش کے نظام پر عمل پیرا تھے، چنانچہ قرآن حکیم میں ہے:

نایبنا، لنگڑا، بیمار اور خود تم پر کوئی گناہ نہیں  
ہے کہ کھانا کھاؤ اپنے گھر، یا اپنے باپ  
کے گھر، یا اپنی ماں کے گھر، یا اپنے بھائی  
کے گھر، یا اپنی بہن کے گھر، یا اپنے پچھا کے  
گھر، یا اپنی پھوپھی کے گھر، یا اپنے ماں و موس  
کے گھر، یا اپنی خالدہ کے گھر، یا ایسے لوگوں  
کے یہاں جن کی سکنجیوں کے تم مالک ہو، یا  
دوست کے گھر، اور تم پر اس میں بھی کوئی  
حرج اور تنگی نہیں ہے کہ تم کھانا کھاؤ ایک  
ساتھ یا الگ الگ ہو کر۔

اس آیت سے معلوم ہوتا ہے کہ اس وقت باپ، بھائی وغیرہ کے گھر الگ الگ  
ہوتے تھے، نیز ان کا خورد و نوش بھی علیحدہ ہوتا تھا۔

احادیث سے بھی یہی معلوم ہوتا ہے کہ اس دور میں عام طور پر لوگ شادی کے  
بعد الگ گھر سا لیتے تھے۔ حضرت عبدالرحمان بن ابی بکرؓ کہتے ہیں کہ ایک موقع پر نبی ﷺ  
نے فرمایا: ”کہ جس کے گھر دو آدمیوں کا کھانا ہو وہ اپنے ساتھ ایک مہمان لیتا جائے...“  
حضرت ابو بکرؓ اپنے ساتھ تین آدمیوں کو لے کر آئے۔ عبدالرحمان کہتے ہیں کہ اس وقت  
ہمارے یہاں کل پانچ افراد تھے۔ میرے والدین، میں اور میری بیوی اور ایک خادم جو  
میرے اور میرے والد کے گھر دونوں جگہ کام کرتا تھا۔

اس روایت میں مزید یہ وضاحت بھی موجود ہے کہ حضرت ابو بکرؓ اور ان کے  
لڑکے عبدالرحمان الگ الگ گھروں میں رہائش پذیر تھے۔ اور اس کی بھی صراحت ہے کہ  
الگ رہنے کے باوجود وہ اپنے والد کی خدمت سے کنارہ کش نہیں ہوئے۔ وہ اس بات  
کے پابند تھے کہ والدین کی گھر میلو ضروریات اور خدمات کا لحاظ رکھیں اور اس میں کوتا ہی پر  
وہ اپنے والد کی ناراضی بھی برداشت کرتے تھے۔

لَيْسَ عَلَى الْأَعْمَى حَرَجٌ وَلَا عَلَى  
الْأَغْرِيج حَرَجٌ وَلَا عَلَى الْمَرِيضِ  
حَرَجٌ وَلَا عَلَى أَنفُسِكُمْ أَن تَأْكُلُوا  
مِن بُيُوتِكُمْ أَوْ بُيُوتِ آبائِكُمْ أَوْ  
بُيُوتِ أَمْهَاتِكُمْ أَوْ بُيُوتِ إخْوَانِكُمْ  
أَوْ بُيُوتِ أَخْوَالِكُمْ أَوْ بُيُوتِ  
أَعْمَامِكُمْ أَوْ بُيُوتِ عَمَاتِكُمْ أَوْ  
بُيُوتِ أَخْوَالِكُمْ أَوْ بُيُوتِ خَالاتِكُمْ  
أَوْ مَا مَلَكُتم مَفَاتِحَهُ أَوْ صَدِيقِكُمْ  
لَيْسَ عَلَيْكُمْ جُنَاحٌ أَن تَأْكُلُوا جَمِيعًا  
أَوْ أَشْتَاتًا۔ (النور: ۲۱)

بعض صحابہ کرام مشترک رہائش اختیار کیے ہوئے تھے۔ ان کے حالات کا یہی تقاضا تھا اور اسی شکل میں حقوق کی ادائی اور زیر کفالت افراد کی دیکھ رکھی ہو سکتی تھی۔ حضرت جابر بن عبد اللہ کہتے ہیں:

”میرے والد شہید کر دیے گئے، اور اپنے پیچھے سات یا نو لڑکیاں چھوڑ گئے۔ میں نے ایک غیرہ (شوہر دیدہ) عورت سے شادی کر لی۔ اللہ کے رسول ﷺ نے مجھ سے پوچھا: جابر! تمہاری شادی ہو گئی؟ میں نے کہا: ہاں۔ فرمایا: کنواری سے یا شوہر دیدہ سے؟ میں نے کہا: شوہر دیدہ سے۔ آپ نے فرمایا: کسی دو شیزہ سے شادی کیوں نہیں کی کہ تم اس سے کھلیتے، وہ تم سے کھلیتی؟ میں نے کہا: میرے والد کا انتقال ہو گیا اور وہ بیٹیاں چھوڑ گئے، مجھے اچھا نہیں لگا کہ میں انہی جیسی کوئی لڑکی لے آؤں، اس لیے میں نے ایسی عورت سے شادی کی جوان کی دیکھ بھال کر سکے اور ان کے معاملات کو ٹھیک رکھے۔ نبی ﷺ نے فرمایا: اللہ تھیں برکت عطا فرمائے۔“<sup>۱۲</sup>

اللہ کے رسول ﷺ نے حضرت جابرؓ کے اس طرز عمل کو پسندیدگی کی نگاہ سے دیکھا اور ان کی تعریف فرمائی۔ خود اللہ تبارک و تعالیٰ نے اس چیز کو اپنی نعمت قرار دیا ہے کہ کسی کے لڑکے اس کے ساتھ اور اس کے پاس رہیں:

چھوڑ دو مجھے اور اس شخص کو جسے میں نے اکیلا پیدا کیا اور بہت سا مال اس کو دیا اور اس کے ساتھ حاضر رہنے والے بیٹے دیے اور اس کے لیے سرداری کی راہ ہموار کی۔	ذُرْنِيْ وَمَنْ خَلَقْتُ وَحِيدًا۔ وَجَعَلْتُ لَهُ مَالًا مَمْدُودًا۔ وَبَنِينَ شُهُودًا۔ وَمَهَدَّثَ لَهُ تَمَهِيدًا۔ (المدثر: ۱۱-۱۲)
---	--

مولانا مفتی محمد شفیعؒ اس آیت کی تفسیر میں لکھتے ہیں:

”ولید بن مغیرہ پر اللہ تعالیٰ نے جو دنیا میں انعامات مبذول فرمائے تھے، ان میں ایک یہ بھی فرمایا کہ ”بنین شہودا“، یعنی اولاد حاضر و موجود۔ اس سے معلوم ہوا کہ جیسے اولاد کا پیدا ہونا اور اس کا باقی رہنا اللہ تعالیٰ کے انعامات ہیں، اسی طرح اولاد کا اپنے پاس حاضر و موجود ہونا بھی ایک بڑا انعام ہے جو والدین کے لیے آنکھوں کی ٹھنڈک اور قلب کے

نظامِ خاندان۔ مشترکہ یا جدا گانہ؟

سکون کا سب سے بڑا ذریعہ ہے۔ ان کی حاضری سے اپنی خدمت اور کار و بار میں امداد کا فائدہ مزید برالا ہے۔<sup>۲۴</sup>

### مشترکہ نظام قابلِ اصلاح ہے

اس سے کسی کو انکار نہیں کہ مشترکہ نظامِ خاندان میں بعض خرابیاں در آئی ہیں، جن کی اصلاح کی شدید ضرورت ہے۔ ان بے ضابطگیوں کے ساتھ یہ نظام فائدہ مندار اور نتیجہ خیز ہونے کے بجائے ضرر رسان اور تکلیف دہ ثابت ہو رہا ہے، اور گھنٹن کے اس ماحول میں ایک ساتھ زندگی گذارنا مشکل ہو رہا ہے۔ رشتہوں کا احترام اور پاس و لحاظ رکھنے کی جگہ دشمنیاں جنم لے رہی ہیں، نزدیکیاں دور یوں میں تبدیل ہو رہی ہیں، ایک دوسرے کی مصیبت میں کام آنے کی جگہ اس پر خوش ہونے کا مزاج بن رہا ہے، شب و روز کی توتُو میں میں نے گھر کے سکون کو درہم بڑھ کر دیا ہے۔

### معاملات کی خرابی

معاملات کی صفائی اور اسے ہر طرح کے لڑائی جھگڑے سے پاک رکھنے، خاص طور سے مالی معاملات میں شفافیت کی اہمیت محتاج بیان نہیں ہے۔ اللہ تبارک و تعالیٰ کا ارشاد ہے:

ایمان والو! آپس میں ایک دوسرے کے مال کو باطل طریقے پر مت کھاؤ، سوائے اس کے کہ باہمی رضامندی اور خوش دلی سے تجارت کے ذریعہ کسی کامال لیا گیا ہو، اور تم اپنے آپ کو ہلاکت میں نہ ڈالو، بلاشبہ اللہ تم پر بہت مہربان ہے اور جو کوئی سرکشی اور ظلم کی وجہ سے ایسا کرے گا اسے ہم جلد ہی جہنم میں داخل کر دیں گے اور یہ اللہ کے لیے بہت آسان ہے۔

يَا يَهَا الَّذِينَ آمَنُوا لَا تَأْكُلُوا أَمْوَالَكُمْ  
بَيْنَنَّكُمْ بِالْبَاطِلِ إِلَّا أَنْ تَكُونَ تِجَارَةً  
عَنْ تَرَاضٍ مِّنْكُمْ وَلَا تَقْتُلُو أَنفُسَكُمْ  
إِنَّ اللَّهَ كَانَ بِكُمْ رَّحِيمًا。 وَمَنْ يَفْعُلُ  
ذَلِكَ عُدُوًّا نَا وَظُلْمًا فَسُوقْ نُصْلِيهُ  
نَارًا وَكَانَ ذَلِكَ عَلَى اللَّهِ يَسِيرًا۔  
(النساء: ۲۹-۳۰)

اور اللہ کے رسول ﷺ فرماتے ہیں:

لایدخل الجنة جسد غذی  
بحرام۔۵  
جنت میں داخل نہیں ہوگا۔  
سُنْ لَوْ، كَمْيْ دُوْسِرے کامال اس کی خوش دلی  
کے بغیر حلال نہیں ہے۔  
نفسہ۔۶

وہ مال حلال اور پاکیزہ ہے جو اپنی کمائی یا وراشت کے ذریعہ حاصل ہو، یا باہمی رضا مندی سے تجارت یا خوشی کے ساتھ تحفہ کے ذریعہ ملا ہو، یا اس کے علاوہ کسی جائز ذریعہ سے حاصل کیا گیا ہو۔ کسی کی رضا مندی اور خوش دلی کے بغیر اس کے مال کو لے لینا، یا حرام ذریعہ سے مال کا ناباطل اور روحانی خودشی کے مترادف ہے۔ علامہ ابن کثیر آیت بالا کی تفسیر میں لکھتے ہیں:

وَلَا تَقْتُلُوا أَنفُسَكُمْ اِنْ بَرْ تَكَاب  
محارم اللہ وتعاطی معاصیہ وأکل  
اموالکم بینکم بالباطل۔۷  
”اپنے آپ کو ہلاکت میں نہ ڈالو“ اس کا  
مطلوب یہ ہے کہ حرام اور معصیت کا  
ارتکاب کر کے، نیز آپس میں ایک  
دوسرے کے مال کو باطل طریقے پر کھا کر  
اپنے آپ کو ہلاک نہ کرو۔

مشترک نظام خاندان میں مالیاتی پہلو سے بے ضابطگی ایک امر واقعہ ہے۔ اس نظام میں لڑائی جھگڑا، دشمنی، نفرت، الزام تراشی اور تہمت وغیرہ کی بنیادی وجہ مالی معاملات اور لین دین میں عدم شفافیت ہے، اس لیے مالی معاملات اور خورد و نوش کا نظام مشترک ہونے کی صورت میں ہر چیز معلوم اور متعین ہونی چاہیے، کوئی چیز راز اور سربستہ نہ ہو، ہر ایک کی ملکیت الگ یا متعین ہونی چاہیے اور اشتراک کے لیے کسی پر کسی قسم کا جبراً اور دباً نہ ہو، بلکہ خوش دلی اور باہمی رضا مندی سے ایک معاملہ کر لیا جائے، زور زبردستی اور معاشرتی جبراً و دباً کے ذریعہ کسی کو اس نظام کے ساتھ باندھ کر رکھنا صحیح نہیں ہے۔

## فضول خرچی اور لاپرواٹی

مال مشترک ہونے کی صورت میں ہر شخص اسے پرایا مال سمجھ کر نہایت بے اختیاطی کے ساتھ استعمال کرتا ہے۔ اسی طرح سے کھانے پینے کی چیزوں میں فضول خرچی ایک عام بات ہے۔ علاوہ ازیں اس سے خود کمانے کھانے کی جگہ دوسروں پر انحصار کامراج بتتا اور اپنی ذمہ داریوں سے فرار کا جذبہ پروان چڑھتا ہے۔ ناکارہ اور نکلنے افراد کی تعداد بڑھتی ہے، جس کی وجہ سے کمانے والے افراد کے بوجھ میں اضافہ ہوتا ہے اور معاشی اور اقتصادی ترقی گھٹتی ہے، اس لیے ضرورت ہے کہ اپنے پیروں پر کھڑے ہونے کی کوشش کی جائے، اپنے ہاتھ کی کمائی کھانے کامراج بتایا جائے، شدید مجبوری کے بغیر دوسروں سے مالی مدد نہ لی جائے، نیز میانہ روی کی حوصلہ افزائی اور فضول خرچی کی حوصلہ نکلنی کی جائے۔

## نامحرم کے ساتھ خلوت

پرده کی مشروعیت کا بنیادی مقصد عصمت و عفت کی حفاظت اور جنسی تعلقات کی پوشیدگی ہے۔ اسی مقصد کے حصول کے لیے بعض اوقات محرم مردوں کو بھی گھر میں داخل ہوتے وقت اجازت لینے کا حکم دیا گیا ہے (النور: ۵۸) اور ایسے لوگوں کی تعداد کم سے کم رکھی گئی ہے جن کے سامنے عورت کو بے جواب آنے کی اجازت ہے (النور: ۳۱) اور وہ ایسے لوگ ہیں جن سے رفشتہ نکاح قائم کرنا عورت کے لیے ہمیشہ کے لیے حرام ہے، یا انھیں جنسی تعلقات سے آگاہی یا کوئی جنسی محرك نہیں ہوتا۔ نامحرم کے سامنے عورت کا بے جواب آنا اور اس کے ساتھ تہائی میں رہنا حرام ہے۔

ہمارے معاشرے میں دیور بھا بھی کا آپس میں بے ہودہ مذاق اور تہائی میں سیکھائی ایک عام بات ہے، خاص کر مشترک خاندان میں اس کے موقع زیادہ ملتے ہیں اور اسے معیوب نہیں سمجھا جاتا ہے، حالاں کہ غیروں کی نسبت اپنوں سے زیادہ احتیاط کی ضرورت ہے۔ اللہ کے رسول ﷺ کا ارشاد ہے:

عورتوں کے پاس جانے سے بچو، ایک انصاری نے دریافت کیا شوہر کی طرف سے غیر حرم رشتہ داروں (بھائی، بھتیجا، بچا، بچپاڑا، بھائی وغیرہ) کا کیا حکم ہے؟ اللہ کے رسول ﷺ نے فرمایا: ”ان لوگوں سے تو موت کی طرح بھاگنے کی ضرورت ہے۔“

علامہ نووی اس حدیث کی شرح میں لکھتے ہیں:

دوسروں کے بالمقابل شوہر کے رشتہ داروں سے اندریشہ زیادہ ہوتا ہے، ان سے براہی کے امکانات اور فتنہ میں بنتا ہو جانے کا خطرہ زیادہ ہوتا ہے، اس لیے کہ انھیں عورت تک رسائی اور تہبیٰ میں سمجھائی میں کوئی رکاوٹ نہیں ہوتی، اور اسے غلط اور برا بھی نہیں سمجھا جاتا، اس کے برخلاف دوسرا لوگوں کو ایسی چھوٹ حاصل نہیں ہوتی ہے۔

ایک دوسری حدیث میں ہے کہ آپ نے فرمایا:

جن عورتوں کے شوہر گھر پر موجود نہ ہوں ان کے یہاں مت جاؤ کیوں کہ شیطان تمہارے اندرخون کی طرح روا ہوتا ہے۔

ضرورت اس بات کی ہے کہ اس سلسلہ میں بے پرواہی اور بے حسی کو دور کیا جائے، اور اس سلسلے میں لوگوں کو حساس بنایا جائے، تاکہ ایک صالح اور برا بیوی اور بے حیائیوں سے پاک معاشرہ وجود میں آئے۔

**پر دہلو پوشی اور سامان کی حفاظت**

**مشترکہ نظام خاندان میں انسان کی رازداری اور PRIVACY متابڑ ہوتی**

ایاكم والدخول على النساء، فقال  
رجل من الانصار يا رسول الله  
أفرأيت الحمو قال الحمو الموت.

ان الخوف منه أكثر من غيره والشر  
يتوقع منه الفتنة أكثر لتمكنه من  
الوصول الى المرأة والخلوة من  
غير ان ينكر عليه بخلاف  
الاجنبي۔

لاتلحوظ على المغويات، فان  
الشيطان يجري من احدكم مجرى  
الدم۔

نظامِ خاندان۔ مشترک کے یا جدا گانہ؟

ہے، اور بے تکلف اور خوش گوارا زدواجی زندگی گذارنا دشوار تر ہوتا ہے۔ علاوه ازیں شوہر کے گھر کے افراد عورت کے ساز و سامان کو مال مفت سمجھ کر بے جھی سے استعمال کرتے ہیں۔ اس لیے شوہر کی ذمہ داری ہے کہ وہ عورت کو ایک الگ کمرہ مہیا کرے، جس میں وہ اس کے ساتھ بے تکلف جنسی تعلقات قائم کر سکے، نیز اس کے سامان کی حفاظت ہو سکے۔ صاحب ہدایہ لکھتے ہیں:

شوہر کی ذمہ داری ہے کہ وہ عورت کو الگ گھر میں رکھے، جس میں اس کے گھر کے لوگوں میں سے کوئی نہ ہو، مگر یہ کہ خود عورت ان کو رکھنا چاہیے... اور یہ جب عورت کے حق کے طور پر واجب ہے تو شوہر کے لیے یہ جائز نہیں ہے کہ اس میں دوسروں کو شریک کرے، اس لیے کہ اس کی وجہ سے عورت کو پریشانی ہوگی، اس کا سامن محفوظ نہیں رہے گا، اور نہ وہ اپنے شوہر کے ساتھ بے تکلف رہ سکتی ہے اور نہ اس سے لطف اندوڑ ہو سکتی ہے۔

وعلى الزوج ان يسكنها في دار  
مفردة ليس فيها أحد من أهله الا ان  
تختار ذلك ... واذا وجب حقاً  
لها ليس له أن يشرك غيرها فيه،  
لأنها تتضرر به فانها لا تأمن على  
متاعها، ويسننها عن المعاشرة مع  
زوجها ومن الاستمتاع۔۔۔

اور علامہ ابن قدامہ حنبیلی لکھتے ہیں:

عورت کے لیے گھر ضروری ہے۔ اللہ تعالیٰ کا ارشاد ہے: ”اپنی وسعت کے مطابق جہاں تم رہتے ہو، وہاں ان کو بھی رکھو“ اور جب طلاق یافتہ عورت کے لیے گھر ضروری ہے تو جو عورت نکاح میں ہے اس کے لیے بدرجہ اولیٰ گھر واجب ہے۔ اللہ تعالیٰ کا یہ بھی ارشاد ہے ”عورتوں کے

ويجب لها مسكن بدليل قوله تعالى  
أَسْكِنُوهُنَّ مِنْ حَيْثُ سَكَنْتُمْ مِنْ  
وُجُدِكُمْ فَإِذَا وَجَبَ السَّكْنَى  
لِلْمُطْلَقَةِ فَلْلَتِي فِي صَلْبِ النَّكَاحِ  
أولى، قال تعالى: وعاشروهن  
بالمعروف و من المعروف ان  
يسكنها في مسكن، ولانها

ساتھ 'معروف' کے مطابق رہا کرو، اور 'معروف' کا تقاضا ہے کہ عورت کو ایک گھر مہیا کرو اور اس لیے بھی کہ لوگوں کی نگاہوں سے بچنے اور شہر کے ساتھ رہنے، اور سامان کی حفاظت کے لیے ایک عورت گھر سے بے نیاز نہیں ہو سکتی ہے۔

غرض یہ کہ عصمت و عفت کی حفاظت کے لیے ضروری ہے کہ میاں یہوی کو جنسی تعلقات قائم کرنے کی آزادی اور موقع حاصل ہوں۔ وہ دن اور رات کے جس حصے میں چاہیں اپنی ضرورت پوری کر لیں، خصوصاً نوجوان جوڑوں کے لیے ان کے سرپرستوں کی طرف سے اس سلسلہ میں پابندی مناسب نہیں ہے، بلکہ اس کے لیے انھیں آسانی اور موقع میر ہونے چاہیے۔ اللہ کے رسول ﷺ کا ارشاد ہے:

اذا دعا الرجل زوجته ل حاجته فلما تأه  
كرنه كه ليل بلاي تو وه فوراً آجائے،  
وان كانت على التبور -۳۱

جب کوئی شخص اپنی یہوی کو ضرورت پوری کرنے کے لیے بلاعے تو وہ فوراً آجائے،  
اگرچوہ تنور پر بیٹھی ہوئی ہو۔

حضرت جابر بن عبد اللہؓ سے روایت ہے کہ نبی ﷺ نے کسی عورت کو دیکھا تو آپ اپنی یہوی حضرت زینبؓ کے پاس آئے۔ اس وقت وہ چھڑے کو دیکھا تو مصروف تھیں، آپ نے انھیں بلایا اور ان سے اپنی ضرورت پوری کی۔ پھر اپنے اصحاب کے پاس آئے اور فرمایا: "عورت شیطان کی صورت میں آتی جاتی ہے، اس لیے اگر تم میں سے کسی کی نظر دوسری عورت پر پڑ جائے تو وہ اپنی یہوی سے اپنی ضرورت پوری کر لے کہ یہ چیز اس کی پریشان خیالی کو ختم کرے گی"۔<sup>۳۲</sup>

علامہ ابن عابدین شامی لکھتے ہیں:

اور اس لیے بھی کہ شہر کو کسی بھی وقت عورت کے ساتھ رہنے اور ہم بستری کرنے کی ضرورت پیش آسکتی ہے، اور یہ کسی تیرے کی موجودگی میں ممکن نہیں ہے۔

لاتستغنی عن المسکن للاستثار  
عن العيون وفي التصرف والا  
ستمتع وحفظ المتع -۳۲

ولانہ يحتاج الى جماعها  
ومعاشرتها في أى وقت يتفق ، ولا  
يمكن ذلك مع ثالث -۳۳

میاں بیوی کی تھائی کے لیے علیحدہ گھر ضروری نہیں ہے، ایک کمرے سے بھی یہ ضرورت پوری ہو سکتی ہے۔ ۱) یہ شوہر کے حالات پر محصر ہے۔ اگر کسی کے پاس وسعت ہو تو وہ اس انداز سے گھر بنائے کہ اس میں ایک دو کمروں پر مشتمل مختلف یونٹیں ہوں، ہر یونٹ ایک مستقل گھر کی حیثیت رکھتی ہو، اس طور پر کہ ساتھ میں کچن اور باتحہ روم وغیرہ بھی ہو، بیوی شوہر کے لیے ایک یونٹ اور بالغ اولاد، والدین اور زیرِ کفالت دیگر رشتہ داروں کے لیے دوسری یونٹ۔ اس طرح والدین کی دیکھ رکھ کی بھی ہو سکے گی اور دیگر رشتہ داروں کے حقوق کی ادائیگی بھی۔ اور آج کل یہ کوئی مشکل کام نہیں ہے۔

### جدا گانہ نظام کی خرابیاں

یہ صحیح ہے کہ جدا گانہ رہائش کے ذریعہ، بہت سی معاشرتی خرایوں سے بچا جاسکتا ہے، لیکن اس کا تاریک پہلو یہ ہے کہ اس طرح والدین اور دیگر زیرِ کفالت افراد کے حقوق کی ادائی نہیں ہو پاتی اور ان کا کوئی پر سان حال نہیں ہوتا، وہ بالکل تھا اور بے سہارا ہو جاتے ہیں۔ بوڑھوں کے لیے مستقل ہائل کی تعمیر، جدا گانہ رہائش ہی کا نتیجہ ہے، جس کا چرچا کبھی مغربی ملکوں میں تھا، لیکن اب مشرق میں بھی اس کی ابتداء ہو چکی ہے۔ جدا گانہ رہائش میں کبھی ایسا بھی ہوتا ہے کہ ایک شخص اللہ کے خوف یا معاشرے کے ڈر سے والدین یا طلاق یا فتہ بہنوں اور تینم بھجوں کو اپنے ساتھ رکھ لیتا ہے، لیکن اس کے دوسرے بھائی اپنے بیوی بچوں میں مشغول ہو کر ان کو یکسر فراموش کر دیتے ہیں اور والدین اپنے دوسرے بچوں کی شکل دیکھنے کے لیے بھی ترس جاتے ہیں اور کبھی والدین کی باری لگادی جاتی ہے کہ وہ چند دن ایک بیٹی کے ساتھ رہ ہیں اس کے بعد دوسرے اور تیسرے بیٹی کے بیہاں گزارہ کریں۔ یہ کیفیت والدین کے لیے، خصوصاً حساس طبیعت والوں کے لیے کس درجہ تکلیف دہ ہے، الفاظ اس کے بیان سے عاجز ہیں۔

والدین کے حقوق کی ادائی میں کوتا ہی، ان سے متعلق ذمہ داریوں سے فرار، بیوہ، مطلقہ اور تینموں کی حق تلفی ایسی خرابی ہے جو مشترکہ نظام خاندان کی تمام خرایوں پر

بخاری ہے۔ اس لیے جدا گانہ رہائش کی حوصلہ افزائی کی جگہ حقوق و فرائض کی اہمیت بیان کی جائے اور ان کی ادائی کی طرف توجہ دلائی جائے، جن کے متعلق کتاب و سنت میں واضح اور صاف لفظوں میں نہایت تاکیدی حکم دیا گیا ہے، نیز معاملات کی صفائی، پرده کی روایت، اجنبی کے ساتھ یکجاںی سے متعلق اسلامی احکام کو رواج دیا جائے، کہ ان کی روشنی میں ہر ایک سے متعلق ذمہ دار یوں اور اصول و ضوابط کو صراحةً کے ساتھ بیان کیا گیا ہے اور مشترکہ اور جدا گانہ رہائش کے تعلق سے خاموشی اختیار کی گئی ہے، ان میں سے کوئی بذات خود نہ تو باعثِ فضیلت ہے اور نہ قابل نفرت، حالات کی روشنی میں ان میں سے جس کے ذریعہ حقوق بہتر طریقے سے ادا ہوں اسے اختیار کیا جا سکتا ہے۔

### بہو کی ذمہ داری

امورِ خانہ داری اور اس سے متعلق چیزیں عورت کی ذمہ داری میں شامل ہیں یا نہیں؟ یہ ایک اختلافی مسئلہ ہے۔ سلف و خلف میں سے ایک جماعت کی رائے میں گھر سے متعلق امور کی انجام دہی عورت پر واجب ہے۔ امام ابوثور رحمۃ اللہ علیہ ہیں کہ عورت کے لیے ضروری ہے کہ وہ ہر چیز میں اپنے شوہر کی خدمت کرے۔ کے امام مالکؓ سے منقول ہے کہ شوہر کے تنگ دست ہونے کی صورت میں امور خانہ کی انجام دہی یہوی پر واجب ہے، اگرچہ اس کا تعلق کسی مال دار اور شریف گھرانے سے ہو۔<sup>۱۸</sup> الحنفیہ میں سے علامہ ابن ہمامؓ نے لکھا ہے کہ یہ چیزیں عورت پر اخلاقی طور پر واجب ہیں، قانونی طور پر نہیں۔<sup>۱۹</sup> امام شافعیؓ، امام ابوحنیفہؓ اور بعض دوسرے فقہاء کی رائے ہے کہ یہ چیزیں عورت پر واجب نہیں ہیں۔ علامہ ابن قیمؓ نے دونوں طرح کی راویوں سے متعلق دلائل کا تفصیلی تذکرہ کیا ہے، جس کا حاصل یہ ہے کہ واجب نہ کہنے والوں کی دلیل یہ ہے کہ عقدِ نکاح کا تقاضا صرف یہ ہے کہ مرد عورت سے صرف جنسی فائدہ حاصل کرے، اس سے خدمت لینا تقاضائے عقد کے بخلاف ہے۔ صحابیات کا امور خانہ داری کو انجام دینا ان کی طرف سے رضا کارانہ تعاون تھا، اس لیے اس طرح کے واقعات کو وجوب کے لیے دلیل بنانا صحیح

نظامِ خاندان۔ مشترکہ یا جدا گانہ؟

نہیں ہے اور جو لوگ اسے واجب کہتے ہیں وہ درج ذیل دلیلیں پیش کرتے ہیں:

۱۔ جس ماحول اور معاشرہ میں قرآن نازل ہوا وہاں کے عرف اور رواج کے مطابق گھر بیلو کام عورت ہی سے متعلق تھے اور اللہ تعالیٰ کا ارشاد ہے:

وَكُفْنَ مِثْلُ الَّذِي عَلَيْهِنَ بِالْمَعْرُوفِ۔ اور عورتوں کے لیے بھی معروف طریقے پر ویسے ہی حقوق ہیں جیسے مردوں کے حقوق (البقرۃ: ۲۲۸)

ان پر ہیں۔

اللہ عز وجل کا ارشاد ہے:

الرِّجَالُ قَوَّامُونَ عَلَى النِّسَاءِ بِمَا نَهَى اللَّهُ بَعْضَهُمْ عَلَى بَعْضٍ وَبِمَا دَى ہے، اور اس وجہ سے کہ انہوں نے ان اُنفَقُوا مِنْ أَمْوَالِهِمْ۔ (النساء: ۳۲)

پر اپنا مال خرچ کیا ہے۔

اگر گھر بیلو کام عورت کے بجائے مرد انجام دینے لگیں تو ایسی صورت میں عورتیں قوام ہوں گی نہ کہ مرد۔

۳۔ حدیث میں ہے:

اتقو اللہ فی النساء فانهن عوان عورتوں کے سلسلہ میں اللہ کے ڈرو، اس لیے کہ وہ تمہارے پاس قیدی ہیں۔ عندکم۔

اس روایت میں عورتوں کو قیدی کہا گیا ہے اور قیدی کی ذمہ داری ہے کہ وہ اپنے مالک کی خدمت کرے اور اس کے حکم کو بجا لائے۔

۴۔ حضرت امامہ بنت ابی بکرؓ کے متعلق صحیح روایتوں میں ہے کہ وہ اپنے شوہر حضرت زبیر بن عوامؓ کے گھر کا تمام کام انجام دیا کرتی تھیں اور گھر بیلو کام کے علاوہ ان کے گھوڑے کی دیکھ بھال بھی کرتی تھیں، پانی ڈھونکر لاتیں، اور گھر سے کافی فاصلہ پر جا کر گھوڑے اور اونٹ کے لیے چارے کا نظم کرتی تھیں۔

۵۔ حضرت فاطمہؓ کے گھر بیلو کام کرنے اور پانی لانے کا واقعہ بہت مشہور ہے،

یہاں تک کہ جب کام کا بوجہ بہت بڑھ گیا تو وہ رسول اکرم ﷺ کے پاس ایک غلام کے لیے حاضر ہوئیں۔ اس موقع پر آں حضرت ﷺ نے انھیں سو مرتبہ سبحان اللہ، الحمد لله، اللہ اکبر پڑھنے کی ترغیب دی۔

اس موقع پر آپؐ نے حضرت علیؓ سے یہ نہیں فرمایا کہ یہ تمہاری ذمہ داری ہے، فاطمہ کو پریشان کرنے کی ضرورت نہیں ہے، تم اگر گھر کا کام خود انجام نہیں دے سکتے ہو تو اس کے لیے کسی خادم یا خادمہ کا بندوبست کرو۔ اسی طرح حضرت اسماء بنت ابی بکرؓ کے سر پر چارے اور گھاس کاٹو کر ادکھی کر آپؐ نے حضرت زبیرؓ سے یہ نہیں کہا کہ یہ اس پر ظلم ہے، یہ تمہارا کام ہے، تم اسے انجام دو، یا اس کا کوئی انتظام کرو۔

۶۔ دیگر صحابہؓ کرام کی بیویاں بھی ان کی خدمت اور گھر یلو کام انجام دیا کرتی تھیں، لیکن آپؐ نے کبھی اسے ناپسندیدگی کی نگاہ سے نہیں دیکھا، بلکہ اس عرف و رواج کو باقی رکھا۔

۷۔ اللہ تعالیٰ نے عورت کا خرچ، کھانا، کپڑا، رہائش وغیرہ مرد پر واجب قرار دیا ہے۔ یہ چیزیں مرد کے ذمے کیوں ہیں؟ کیا صرف اس لیے کہ مرداں سے اپنی جنسی ضرورت پوری کرتا ہے، لیکن اس میں تو عورت بھی مرد کے ساتھ شریک ہے۔ وہ بھی اپنی خواہش مرد کے ذریعہ پوری کرتی ہے۔ دونوں ایک دوسرے سے لطف اندوں ہوتے ہیں۔ اس سے معلوم ہوتا ہے کہ مرد پر یہ ذمہ داری اس لیے ہے کہ عورت پر گھر کی ذمہ داری عائد کی گئی ہے۔ ۲۰

علامہ ابن تیمیہ رحمۃ اللہ علیہ میں:

”شوہر کی خدمت عورت پر ضروری ہے یا نہیں، جیسے گھر کی صفائی سترہائی، کھانے پینے کا نظم، اس کے جانوروں کے لیے چارہ مہیا کرنا، وغیرہ۔ بعض لوگ کہتے ہیں کہ یہ واجب نہیں ہے۔ یہ ایک کم زور نقطہ نظر ہے، جیسے کہ ان لوگوں کا قول ضعیف ہے جو کہتے ہیں کہ شوہر پر عورت کے ساتھ رہنا اور اس سے صحبت کرنا واجب نہیں ہے۔ اس لیے

کہ یہ معروف معاشرت کے بخلاف ہے اور بعض لوگ کہتے ہیں کہ یہ  
چیزیں عورت پر واجب ہیں اور یہی صحیح ہے۔ ۲۱۔

خلاصہ یہ کہ عورت پر اپنے شوہر اور اس کے ماں باپ سے متعلق خانگی ذمہ  
داریاں واجب ہیں، خاص کراس وقت جب بیٹیاں سرال چلی جائیں اور ساس کو اپنی  
ضروریات کے لیے تعاون کی ضرورت ہو اور تعاون ایسا ہو کہ بیٹا خود اسے انعام نہ دے  
سکتا ہو۔ دوسرے یہ کہ حدیث میں کہا گیا ہے کہ عورت پر شوہر کی اطاعت فرض ہے۔ اس  
لیے اگر شوہر اپنی بیوی کو اپنے والدین کی خدمت کا پابند بنائے تو اس صورت میں عورت  
کے لیے اس کی اطاعت ضروری ہے۔ فقہ حنفی کی مشہور کتاب رد المحتار میں ہے:

شوہر کا حق عورت پر یہ ہے کہ وہ ہر جائز  
کام میں اطاعت کرے جس کا شوہر اسے  
حکم دیتا ہے (در مختار) اس عبارت سے ہے  
ظاہر معلوم ہوتا ہے کہ شوہر کوئی حکم دیے تو  
عورت پر اس کی اطاعت واجب ہے، جیسا  
کہ بادشاہ کی اطاعت رعایا پر واجب ہوتی  
ہے جب وہ کوئی حکم دے۔

وحقه علیها ان تطیعه فی کل مباح  
یأمرها به (الدر المختار) ظاهره انه  
عند الأمر به منه يكون واجباً عليها  
كامر السلطان الرعية به۔ ۲۲۔

## حوالی و مراجع

- ۱۔ صحیح بخاری، ۲۹۳/
- ۲۔ دیکھیے صحیح بخاری مع فتح الباری، ۲۶۱۳/۲، کتاب المناقب، باب علامۃ النبوة
- ۳۔ صحیح بخاری، ۱۱۲/
- ۴۔ معارف القرآن، ۸/۲۱۳، مولانا مفتی محمد شفیع، بیت الحکمت دیوبند، ۱۹۸۳ء
- ۵۔ رواہ ابو یعلی والبز ارواطبر انبیاء و حسنہ امندربی بعض انسانیہ، و قال الالبانی صحیح الغیرہ۔
- ۶۔ التغییب والترہیب للمنذری، ۲/۱۷، مکتبۃ المعارف

- ٢ مشکلہ المصالح، ص ۲۵۵، کتاب البویع، باب الغصب والعاریة  
کے تفسیر ابن کثیر، ج ۱، ص ۵۸۷، اسماعیل بن کثیر الدمشقی، دار عالم الکتب الیاض، ۱۹۹۷ء  
۸ صحیح بخاری، ج ۱، ص ۱۳۵، صحیح مسلم، ج ۱، ص ۱۳۶۰، ابو ذر یحییٰ بن شرف النوی، بیت  
۹ الامہاج فی شرح صحیح مسلم بن حجاج / ۱۳۶۰، ابو ذر یحییٰ بن شرف النوی، بیت  
الافکار الدولیة  
۱۰ الجامع للترمذی مع التحفة، ج ۱، ص ۱۱۸۸ء  
۱۱ البهالیة، ج ۲، ص ۲۳۱، علی بن ابی بکر المرغینانی، مکتبہ اشرفیہ دیوبند  
۱۲ المغنى، ج ۱۱، ص ۳۵۵، ابو محمد عبد اللہ بن احمد بن محمد بن قدامة، دار عالم الکتب الیاض،  
۱۹۸۶ء  
۱۳ الجامع للترمذی مع التحفة، ج ۱۱، و قال الترمذی حسن غریب و صحیح الالبانی  
۱۴ صحیح مسلم مع المعاہج، ج ۸، ص ۷۰، کتاب الفکار  
۱۵ رواجع، ج ۵، ص ۳۲۱، محمد آمین الشہیر بابن عابدین، مکتبہ زکریا دیوبند  
۱۶ دیکھیے البهالیة، ج ۲، ص ۲۳۱  
۱۷ زاد المعاد، ج ۵، ابو عبد اللہ محمد بن ابی بکر الشہیر بابن القیم الجوزیة، موسسه  
الرسالة بیروت  
۱۸ فتح الباری، ج ۳، ص ۳۸۲۵، بیت الافکار الدولیة  
۱۹ فتح القدر، ج ۲، ص ۲۰۱  
۲۰ دیکھیے زاد المعاد، ج ۵، ص ۱۸۷-۱۸۸  
۲۱ دیکھیے فتاویٰ ابن تیمیہ، ج ۲، ص ۲۳۳  
۲۲ رواجع، ج ۲، ص ۳۸۸

